



Riforma fil-Protezzjoni tad-Data tal-UE: *regoli aħjar għan-negozji Ewropej*

Mejju 2018

The EU's General Data Protection Regulation (GDPR) – which applies as of 25 May 2018 – will make it easier for companies to do business across the EU. The reform will help businesses fully benefit from the digital economy throughout the EU's Digital Single Market.


Sett wieħed ta' regoli, interlokutur wieħed u interpretazzjoni waħda madwar l-UE

S'issa, in-negozji fl-UE kellhom iħabbtu wiċċhom ma' 28 liġi differenti dwar il-protezzjoni tad-data. Għal ħafna kumpaniji li jfittxu li jaċċessaw swieq godda, din il-frammentazzjoni ħolqot piżijiet amministrattivi li jiswew il-flus.



Ir-regolament il-ġdid se jneħhi l-burokrazija. Dan se jelimina, pereżempju, l-obbligu li n-negozji jinnotifikaw lill-awtoritajiet nazzjonali differenti għall-protezzjoni tad-data dwar id-data li jkunu qed jipproċessaw.

L-istess regoli se japplikaw kemm għall-kumpaniji stabbiliti fl-UE kif ukoll għal dawk barra l-UE. Il-kumpaniji kollha li jipproċessaw id-data personali ta' individwi bbażati fl-UE li joffru servizzi jew prodotti ser ikollhom jikkonformaw mar-regoli tal-UE dwar il-protezzjoni tad-data.



EŻEMPJU 1:

UE waħda, liġi waħda dwar il-protezzjoni tad-data: Espansjoni barra l-pajjiż aktar faċli għan-negozji

Qabel ir-Regolament Ġenerali dwar il-Protezzjoni tad-Data

Kumpanija żgħira tar-reklamar tixtieq tespandi l-attivitajiet tagħha minn Franza għall-Ġermanja. Illum, l-attivitajiet ta' proċessar tad-data tal-kumpanija huma soġġetti għal sett separat ta' regoli fil-Ġermanja, li jfisser li din trid taffaċċja regolatur addizzjonali. Dan ifisser ukoll firxa ta' spejjeż addizzjonali: mill-kisba ta' pariri legali, sal-aġġustament tal-mudelli ta' negozju u l-ħlas ta' tariffi relatati man-notifika għall-ipproċessar tad-data. Dawn l-ispejjeż malajr jafu jisbqu l-benefiċċji tal-espansjoni f'suq ġdid.

Bir-Regolament Ġenerali dwar il-Protezzjoni tad-Data

Kumpaniji li jespandu f'pajjiż ieħor tal-UE ser isibu l-istess sett ta' regoli. Dawn mhux ser ikollhom iġarrbu spejjeż addizzjonali għal pariri legali jew, hekk kif jiġu eliminati l-obbligi ta' notifika, iħallsu t-tariffi relatati man-notifika. L-espansjoni madwar l-UE ssir orħos.

Il-benefiċċji għal kumpaniji iżgħar

Ir-Regolament Ġenerali dwar il-Protezzjoni tad-Data għandu l-għan li jneħhi kwalunkwe rekwiżiti amministrattivi bla bżonn li jistgħu jkunu ta' piż kbir wisq għal kumpaniji iżgħar.

Pereżempju, kumpaniji b'anqas minn 250 impjegat li ma hemmx għalfejn iżommu rekords tal-attivitajiet ta' pproċessar tagħhom sakemm l-ipproċessar tad-*data* personali hija attività regolari, jhedded id-drittijiet u l-libertajiet tal-individwi, jew jikkonċerna *data* sensittiva jew rekords kriminali.

Bl-istess mod, ħafna intraprizi iżgħar u ta' daqs medju se jibbenefikaw mill-fatt li kumpaniji li mhumiex meħtieġa biex jaħtru Uffiċjal tal-Protezzjoni tad-Data, sakemm in-negozju tagħhom huma attivitajiet li jipprezentaw riskju speċifiku għall-protezzjoni tad-*data*, bħal meta jimmaniġġaw *data* sensittiva fuq skala kbira. Iżda anki dawk li huma meħtieġa li jagħmlu dan ma jkollhomx għalfejn idaħħlu impjegat full-time. Minflok, dawn jistgħu jiffrankaw il-flus billi jaħtru konsulent kwalifikat *ad hoc* bħala Uffiċjal tal-Protezzjoni tad-Data.

Thegħiġ tal-innovazzjoni

Ir-Regolament Ġenerali dwar il-Protezzjoni tad-Data jagħti l-flessibbiltà li jeħtieġu biex jagħmlu użu innovattiv tal-big data filwaqt li jitħarsu d-drittijiet fundamentali tal-individwi.

Il-bini ta' salvagwardji tal-protezzjoni tad-*data* fil-prodotti u s-servizzi sa mill-iktar stadji ta' żvilupp — il-protezzjoni tad-*data* apposta — issa huwa prinċipju essenzjali ta' kif isir in-negozju. Hija tagħti inċentivi lin-negozji biex ikunu innovattivi u jżviluppaw ideat, metodi u teknoloġiji ġodda għas-sigurtà u l-protezzjoni tad-*data* personali.

EŻEMPJU 2:

Il-karozza konnessa

Ir-regoli dwar il-protezzjoni tad-*data* jimxu id f'id ma' soluzzjonijiet innovattivi u progressivi bħall-karozzi konnessi. It-teknoloġija wara dawn il-vetturi hija bbażata fuq l-iskambju tad-*data*, inkluża *data* personali. Pereżempju, meta jkun hemm ħabta, il-karozzi mgħammra bis-sistema ta' sejħiet ta' emerġenza eCall tal-Ewropa awtomatikament iċemplu l-eqreb ċentru ta' emerġenza u jipprovdu liċ-ċentru bid-*data* dwar fejn tinsab il-vettura. B'sett wieħed ta' regoli għall-protezzjoni tad-*data* fir-Regolament Ġenerali dwar il-Protezzjoni tad-Data, dan se jippermetti li faċilment u malajr jittrasferixxu *data* pertinenti lis-servizzi ta' emerġenza u li jgħin biex ikunu salvati l-ħajjiet.

Il-fiduċja tal-konsumatur hi kruċjali, anki online

Il-konsumaturi japprezzaw ħafna l-privatezza tagħhom online. In-negozji li jonqsu milli jipproteġu b'mod adegwat id-*data* personali tal-individwu jirriskjaw li jtilfu l-fiduċja tagħhom. Din il-fiduċja hija essenzjali għall-iżvilupp ta' ħafna mudelli ġodda tan-negozju u biex il-konsumaturi li jużaw prodotti u servizzi ġodda online.


Ir-Regolament Ġenerali dwar il-Protezzjoni tad-Data jittratta t-tħassib taċ-ċittadini u jgħin lin-negozji jiksbu mill-ġdid il-fiduċja tal-konsumatur.

Skont ir-Regolament Ġenerali dwar il-Protezzjoni tad-Data, iċ-ċittadini għandhom għadd ta' drittijiet li jagħtuhom iktar kontroll fuq id-*data* personali tagħhom. Dawn jinkludu d-dritt li wieħed jiġi infurmat, id-dritt li jaċċessaw id-*data* tagħhom, u d-dritt tal-libertà ta' moviment tagħhom ta' *data* personali minn fornitur wieħed ta' servizz għal ieħor. Il-kapaċità tat-trasferiment tad-*data* personali minn fornitur wieħed għall-ieħor tfisser li n-negozji l-ġodda u l-kumpaniji iżgħar issa jistgħu jaċċessaw swieq tad-*data* tas-swieq li darba kienu ddominati minn ġganti diġitali.

“ Aktar minn 90 % tal-Ewropej jgħidu li jridu l-istess drittijiet ta' protezzjoni tad-*data* madwar il-pajjiżi kollha tal-UE u 8 minn kull 10 persuni jhossu li m'għandhomx kontroll sħiħ fuq id-*data* personali tagħhom ”

(Ewrobarometru 2015)

QB4. Kemm tħoss li għandek kontroll fuq l-informazzjoni li int ttiprovdi online, eż. il-ħila li tikkoreġi, tibdel jew tħassar din l-informazzjoni?



Bażi: riġpondenti li pprovdew informazzjoni personali online (n=19,430, fl-EU-28)

Iffacilitar tal-flussi internazzjonali tad-data

Ir-Regolament Ġenerali dwar il-Protezzjoni tad-Data jicċara l-kundizzjonijiet li fihom kumpanija tista' tittrasferixxi d-data personali tal-Ewropej lil pajjizi barra mill-UE, filwaqt li jiggarantixxi livell għoli ta' protezzjoni għad-data li tivvjagga barra mill-Ewropa.

Ir-regoli l-godda jespandu l-possibbiltajiet biex il-kumpaniji jużaw strumenti eżistenti bħal klawżoli kuntrattwali standard u regoli korporattivi vinkolanti, u jnaqqsu l-burokrazija billi jabolixxu r-reqwiżit ta' notifika minn qabel lill-Awtoritajiet għall-Protezzjoni tad-Data. Dawn jintroduċu wkoll strumenti godda għal trasferimenti internazzjonali, bħal kodicijiet approvati ta' kondotta jew mekkaniżmi ta' certifikazzjoni (sigilli jew marki tal-privatezza).



EŻEMPJU 3:

Benefiċċji għaċ-ċittadini, benefiċċji għan-negozji

Qabel ir-Regolament Ġenerali dwar il-Protezzjoni tad-Data

Kumpanija online ġdida tat-tixrid tal-midja soċjali qed tbat biex taqbad għas-sempliċi raġuni li ma tistax tikkompeti mal-atturi l-kbar li jiddominaw is-suq. Kull darba li klijent ikun irid jibdel u jmur ma' fornitur ta' servizz ġdid, dan ikollu jipprovdu d-data personali kollha li jkun diġà qasam mal-fornitur ta' servizz attwali tiegħu. Fid-dawl tal-prospett li jkollhom jerġgħu jibdeu kollox mill-bidu nett, ħafna klijenti potenzjali jaħsbu li sempliċiment ikun eħfef li jibqgħu ma' wieħed mill-atturi l-kbar stabbiliti.

Bir-Regolament Ġenerali dwar il-Protezzjoni tad-Data

Id-dritt għall-portabbiltà tad-data stabbilita bir-Regolament Ġenerali dwar il-Protezzjoni tad-Data se jagħmilha aktar faċli għal klijenti potenzjali biex jittrasferixxu d-data personali tagħhom bejn fornituri ta' servizzi. Dan jippromwovi l-kompetizzjoni u jinkoraġġixxi impriži godda biex jidhlu fis-suq.



SIR AF AKTAR DWAR XI JFISSRU R-REGOLI GħAN-NEGOZJI

europa.eu/dataprotection

IKKUNTATTJA LILL-AWTORITÀ NAZZJONALI TIEGHEK GħALL-PROTEZZJONI TAD-DATA

ec.europa.eu/justice/data-protection/bodies/authorities/index_en.htm

